

## بسمہ سبحانہ وبذکر ولیہ بنات النبی صلی اللہ علیہ وآلہ وسلم

میر مراد علی خان

وعن ابن عباس وکان عمر رسول اللہ ﷺ وآلہ وسلم حین تزوج خدیجۃ خمساً و عشرين سنة کان عمرها ثمانیا و عشرين۔ حضرت ابن عباسؓ کی روایت ہے کہ جب آنحضرت ﷺ وآلہ نے حضرت خدیجہؓ سے عقد فرمایا تو آپؐ کا سن ۲۵ سال تھا اور حضرت خدیجہؓ ۲۸ سال کی تھیں۔ البدایۃ والنہایۃ اردو جلد ۵ ص ۵۰۵ نفیس اکڈمی۔ البدایۃ والنہایۃ (عربی) سنة احدى عشرة ج ۵ ص ۲۹۱۔ طبقات ابن سعد جلد ۸ ص ۳۲

و كانت خديجة أسن مني بسنتين ولدت قبل الفيل بخمس عشرة وولدت أنا قبل الفيل بثلاثة عشرة سنة۔ طبقات ابن سعد (عربی) ج ۸ ص ۱۲؛ تاریخ دمشق ابن عساکر ج ۳ ص ۶۹۔

فرمایا رسول اللہ ﷺ وآلہ نے خدیجہؓ مجھ سے دو برس بڑی تھیں اور ۱۵ سال قبل واقعہ فیل سے پہلے پیدا ہوئیں تھیں اور میری ولادت ۱۳ سال قبل واقعہ فیل سے ہوئی تھیں۔ طبقات ابن سعد ج ۸ ص ۳۲۔

كانت خديجة امرأة باكره كه حضرت خديجة رسول اللہ ﷺ وآلہ وسلم سے جب عقد ہوا وہ باكرہ تھیں دلائل النبوة اسمعيل بن محمد الفضل التيمي الأصبهاني دار طبعة الرياض - جلد ۱ ص ۱۷۸۔

نبی ﷺ وآلہ وسلم کی چار بیٹیوں کے قائل ہیں وہ دلیل میں سورۃ احزاب کی آیت ۵۹ پیش کرتے ہیں: یاایہا النبی قل لازواجک و بناتک ونساء المؤمنین یدنین علیہن من جلا بیہن۔ اے نبی! اپنی بیٹیوں اور بیٹیوں کو اور مومنین کی عورتوں کو فرمادیں کہ وہ اپنے اوپر اپنی چادر ڈال لیا کریں۔ چونکہ اس آیت میں لفظ ”بیٹیوں“ آیا ہے اس سے یہ ثابت ہے کہ آنحضرت ﷺ وآلہ کے ایک سے زائد بیٹیاں تھیں۔

اس سلسلے میں چند دلائل ملاحظہ فرمائے۔ اس آیت کریمہ میں لفظ بنات صیغہ جمع کا ہے اور عربی قاعدہ کے لحاظ سے صیغہ واحد موجودہ لفظ کے لحاظ سے بنت ہو گا، اور اگر دو ہوں تو صیغہ تثنیۃ بنتین جیسے ثقلین، مرتین وغیرہ، اور دو سے زائد ہوں جمع کا صیغہ بنات ہو گا۔ کسی بھی روایت سے یہ ثابت نہیں کہ اس آیت کے نزول کے وقت تین بیٹیاں زندہ تھیں۔ سب سے پہلی جو بیٹی مشہور ہے وہ رقیہ ہیں ان کی وفات ۲ ہجری، زینب ۶ یا ۸ ہجری اور ام کلثوم ۹ ہجری اور یہ آیت نازل ہوئی ۹ ہجری۔ مزید یہ کہ قرآن مجید کے سورہ ہود آیت ۸۷ قال یقوم ہولاء بناتی ہن اطہر لکم: کہ جب قوم لوط سے حضرت لوط علیہ السلام نے فرمایا: اے میری قوم یہ میری بیٹیاں ہیں یہ پاکیزہ ہیں تمہارے لئے۔ تمام مفسرین اس آیت کے ذیل میں لکھتے ہیں کہ فرمایا سعید بن جبیرؓ نے کہ بناتی سے مراد قوم کی ساری عورتیں ہیں۔ اس لئے کہ ”وکل نبی أبو أمته“ ہر نبی اپنی امت کا

باپ ہوتا اور اس کے لئے سعید ابن جبیرؓ نے ابی کعبؓ کی قرأت کا حوالہ دیا کہ سورہ احزاب کی آیت ۶ النبی اولیٰ بالمؤمنین من انفسہم وازواجه اُمہاتہم ”وہو اب لہم“۔ بھی آیا ہے۔ تفسیر طبری ج ۱۵ ص ۴۱۴؛ ابن کثیر ج ۴ ص ۳۳؛ تفسیر البغوی ص ۴؛ ۱۹۲؛ اشرف علی تھانوی ترجمہ۔

فخر الدین رازی تفسیر کبیر ج ۸ نس ۴۲۷ تفسیر والضحي: فاما الیتیم فلا تقهر: وروي حين صاح النبي صلي الله عليه وآله على ولد خديجة۔ یہ آیت اُس وقت نازل ہوئی جب نبی اکرم ﷺ حضرت خدیجہ کی اولاد پر ناراض ہوئے۔ اگر جناب خدیجہ کے ان بچوں کے باپ حضور اکرم تھے تو یتیم کیوں فرمایا؟۔

سورہ نساء تفسیر ۲۳ آیت وَرَبَائِكُمُ اللَّاتِي فِي حُجُورِكُمْ مِّنْ نِّسَائِكُمُ اللَّاتِي دَخَلْتُم بِهِنَّ فَإِنْ لَّمْ تَكُونُوا دَخَلْتُم بِهِنَّ فَلَا جُنَاحَ عَلَيْكُمْ۔ وهو متعلق برَبَائِكُمْ كما تقول : بنات رسول الله صلى الله عليه وسلم من خديجة: تفسیر النیشابوری ج ۲ باب ۳۲ ص ۴۶۹ من نسائكُم اللّٰتی دخلتکم؛ تفسیر الکشاف ج ۱ ص ۳۹۵ سورہ النساء تفسیر اللباب ابن عادل ابو حفص سراج الدین متوفی ۵۷۷ ہجری۔

تفسیر بیضاوی میں ہے کہ بنات سے مراد ہر صنف نازک ہے جس کا نسب پیغمبر تک پہنچتا ہے۔ ایک پشت ہو یا چند پشت کے فاصلے سے اور وہ دختر ہو یا پسری۔ جس طرح ماں اور دادی اور دادی کی ماں امہات میں داخل ہیں اسی طرح بیٹی نواسی پوتی وغیرہ بنات میں داخل ہیں۔ لہذا قیل بناتک کہنا خصوصی ہے حضرت فاطمہؓ اور اُن کی اولاد اور اولاد کے لڑکیاں شامل ہیں۔ غرائب القرآن ج ۱ ص ۴۱۸

مدعیان چار بیٹیاں تین روایات کتب شیعہ سے پیش کرتے ہیں۔

روایت اول حیات القلوب علامہ مجلسیؒ جلد دوم ص ۸۷۰ سے کہ قرب الاسناد میں سند معتبر حضرت صادق علیہ السلام سے روایت ہے کہ رسول اللہ ﷺ و آلہ کی اولاد حضرت خدیجہ سے طاہر قاسم، فاطمہ، ام کلثوم، رقیہ اور زینب متولد ہوئے۔ جواب: اس روایت کی سند یوں ہے۔ روی الحمیری فی قرب الاسناد عن ہارون بن مسلم عن مسعد بن صدقة عن جعفر عن ابیہ علیہا السلام اس سند میں ایک راوی حمیری ہے جو شارب الخمر ہے انہ کان یشرب الخمر رجالا مقامانی جلد اول ص ۱۴۲۔ یعنی وہ ہمیشہ شراب پیتا تھا۔ دوسرا راوی اس سند روایت میں مسعد بن صدقة جس کا تعلق اہل سنت کی بتری جماعت سے رجال مقامانی جلد ۳ ص ۲۱۲۔

دوسری روایت انھیں راویوں سے اسی کتاب کے حوالے سے ص ۸۱۷ سند صحیح ابن ادریس روایت کردہ است از امام محمد باقر علیہ السلام کہ: رسول دختر بدو منافقان داد۔ یعنی حضرت امام محمد باقر علیہ السلام نے فرمایا کہ حضرت رسول کریم ﷺ آلہ نے دولڑکیاں دو منافقوں کو دیں۔ ایک کا نام ابوالعاص اور دوسرے کا نام تقیہ ترک کر دیا (یعنی حضرت عثمان)

بجائے چار بیٹیاں ثابت کرنے کہ حضرت عثمان پر منافق ہونے کا الزام عائد ہو گیا۔  
اس روایت میں ابن ادریس روای کاذب ہے اور یہ کہ اس روایت میں یہ کب کہا گیا کہ ”اپنی بیٹی“۔ اور یہ کہ اس روایت میں چار بیٹیاں کہاں بتلایا گیا۔  
صہر رسول:-

تیسری دلیل دی جاتی ہے وہ نہج البلاغہ کا خطبہ ۱۶۲ ہے۔ حضرت عثمان کے دور خلافت میں جب حکومت اور اُس کے کارندوں کے ستائے ہوئے اکابر صحابہ جناب امیر المومنین حضرت علی علیہ السلام کے پاس آئے آپ سے خواہش کی کہ حضرت عثمان کو نصیحت کریں چنانچہ آپ نے اس خطبہ میں گفتگو کو خوشگوار بنانے کے لئے وہ لب و لہجہ اختیار کیا جو اشتغال دلانے کے بجائے حضرت عثمان میں ذمہ داری کا احساس پیدا کرے۔ چنانچہ اُن کی صحابیت شخصی اور شیخین کے مقابلے میں پیغمبر ﷺ و آلہ سے خاندانی قرابت کو ظاہر کرنے سے اُسے فرض شناسی کی طرف متوجہ کرنا مقصود تھا۔ اس لئے امیر المومنین حضرت علی علیہ السلام نے فرمایا: و صحبت رسول اللہ صلی اللہ علیہ و آلہ کما صحبتنا . و ما ابن أبي قحافة و لا ابن الخطاب بأولی بعمل الحق منک . و أنت أقرب إلی رسول اللہ صلی اللہ علیہ و آلہ و سلم و شیعۃ رحم منہما . و قد نلت من صہرہ ما لم ینال . جس طرح ہم رسول اللہ کی صحبت میں رہے تم بھی رہے اور حق پر عمل پیرا ہونے کی ذمی داری ابن ابی قحافہ اور ابن خطاب پر اس سے زیادہ نہ تھی جتنی کی تم پر ہونا چاہئے اور تم تو رسول سے خاندانی قرابت کی بنا پر اُن دونوں (یعنی حضرت ابو بکر اور حضرت عمر) سے قریب تر بھی ہو اور اُن کی ایک طرح کی دامادی بھی تمہیں حاصل ہے کہ جو انہیں حاصل نہ تھی۔

واضح رہے کہ حضرت علی نے فرمایا من صہرہ یہ لفظ من تبعیض کا لفظ ہے جو لفظ خاص سے مختلف ہے جس کے معنی بعض کے ہیں اگر اصرار صلی داماد ہوتے تو من کیوں فرماتے۔ جیسا المسلمان منّا اهل البيت اس منا کہنے کا یہ مطلب نہیں ہوتا کہ وہ کہنے والے کی نسل میں داخل ہو جاتا ہے۔

قرآن کریم میں سورہ ابراہیم آیت ۲۶ حضرت ابراہیم علیہ السلام ارشاد فرماتے ہیں فمن تبعنی فانہ منی کے جس نے میری پیروی کی تو وہ مجھ سے ہے۔

سورة الفرقان: آية ۵۴: وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا وَكَانَ رَبُّكَ قَدِيرًا  
اور وہی تو ہے جس نے پانی سے انسان کو پیدا کیا اور پھر اُس کے خاندان اور سسرال والا بنادیا اور آپ کا پروردگار بہت زیادہ قدرت والا ہے۔

آخرها أخبرني أبو عبد الله القسايني قال أخبرنا أبو الحسن النصيبي القاضي قال أخبرنا أبو بكر السبيعي الحلبي

قال حدثنا علي بن العباس المقانعي قال حدثنا جعفر بن محمد بن الحسين قال حدثنا محمد بن عمرو قال حدثنا حسين الأشقر قال حدثنا أبو قتيبة التيمي قال سمعت ابن سيرين يقول في قول الله سبحانه وتعالى وهو الذي خلق من الماء بشرا فجعله نسبا وصهرا قال نزلت في النبي صلى الله عليه وسلم وعلى بن أبي طالب زوج فاطمة عليا وهو ابن عمه وزوج ابنته فكان نسبا وصهرا. الثعلبي

نغبی اور دیگر مفسرین کہتے ہیں کہ مذکور آیت کریمہ: حضرت رسول اللہ ﷺ اور حضرت علیؑ کے بارے میں نازل ہوئی جو رسول اللہ ﷺ کے چچا زاد بھائی اور ان کی بیٹی حضرت فاطمہؑ کے شوہر تھے۔ اس لئے جناب رسول اللہ ﷺ نسب اور صہر ہوئے۔ تفسیر الثعلبی

نسب اور صہر میں فرق یہ ہے کہ نسب وہ قرابت ہے جس سے خاندانی رشتہ چلتا ہے۔ اور نسل کا سلسلہ قائم ہوتا ہے۔ اور صہر وہ قرابت ہے جو عورتوں سے چلتی ہے اور اس سے سر اور دامادی کا رشتہ قائم ہوتا ہے۔ چنانچہ زخشری نے اس آیت کریمہ کی تفسیر لکھتے ہیں بشر کی دو قسمیں ہیں: (۱) ذوی نسب یعنی مرد کہ جن سے نسب چلتا ہے اور کہا جاتا ہے کہ فلاں بن فلاں یا فلاں بنت فلاں (۲) ذوات صہر: یعنی عورتیں کہ جن سے سرالی رشتہ چلتا ہے۔ (تفسیر کشاف)۔ چنانچہ صہر کے معنی داماد، خسر اور بہنوئی سب آتے ہیں، صہر کی جمع اصهار ہے (لغات القرآن نعمانی ج ۴ ص ۵۴)

روی أبو سعيد في شرف النبوة أن رسول الله ﷺ وآله قال لعلی، أتيت ثلاثا لم يؤتھن أحد ولا أنا، أتيت صهراً مثلي ولم أتيت أنا مثلك، أو أتيت زوجة صديقة مثل ابنتي، ولم أوت مثلاً زوجة وأتيت الحسن والحسين من صلبك، ولم أوت من صلبی مثلھما۔ ولكنکم منی وأنا منکم۔

فرمایا رسول اللہ ﷺ وآلہ وسلم نے: یا علیؑ تمھیں اللہ نے تین فضیلتیں ایسی عطا کی ہے کہ وہ کسی اور کو نہیں عطا ہوئی حتیٰ کہ مجھ کو بھی نہیں ایک یہ کہ تم کو مجھ جیسا سر ملا مجھے ایسا سر نہیں ملا، تمھیں زوجہ صدیقہ میری بیٹی ملی جو مجھ کو بھی (ایسی صدیقہ) نہیں ملی، تمھیں حسنؑ اور حسینؑ تمھاری صلب سے عطا کئے گئے اور میری صلب سے ایسی اولاد نہیں ہوئی۔

وأخرج معناه في مسنده وزيادة في لفظه: يا علي، أعطيت ثلاثا لم يجتمعن لغيرك، مصاهرتي، وزوجك ولدك، والرابعة لولاك ما عرف المؤمنون۔ رياض النضرة المحب الطبري جلد سوم ص ۱۷۲۔ ۱۷۳ دار لکتاب العلمیۃ بیروت۔

اور ایک روایت ہے کہ فرمایا رسول اللہ ﷺ وآلہ وسلم نے: یا علیؑ تمھیں اللہ نے تین ایسی عطیے دئے ہیں جو کسی کو ایک وقت میں میسر نہیں، میری دامادی، اور تمھاری جیسی زوجہ اور تمھارے جیسی اولاد (یعنی حسنؑ اور حسینؑ علیہما السلام)۔ اے علیؑ اگر تم نہ ہوتے تو مومنین کا تعارف نہ ہوتا۔

یا علی! اللہ امرنی أن أتخذک صہرا۔ ذخائر العقبی ج ۱ ص ۸۶؛ سمط النجوم العوالی فی أنباء الأوائل والتوالی المؤلف : العصامی ج ۲ ص ۲۰ فرمایا رسول اللہ ﷺ وآلہ وسلم نے یا علی! اللہ نے مجھے تمہیں داماد بنانے کا حکم دیا ہے۔

خطبہ نکاح وإن اللہ تبارک اسمہ وتعالیٰ عظمتہ جعل المصاهرة سببا لا حقا۔

یہ خطبہ عقد آنحضرت ﷺ وآلہ وسلم نے حضرت علی اور حضرت فاطمہ سلام اللہ علیہما کے وقت پڑھا۔ کوئی تاریخ نہیں بتلاتی کہ کسی اور بیٹیوں کے لئے آپ نے کوئی خطبہ پڑھا ہو یا شرکت کی ہو۔

وعن عمر رضی اللہ عنہ وقد ذکر عنده علی قال ذلک صہر رسول اللہ نزل جبریل فقال یا محمد (صلی اللہ علیہ وآلہ وسلم) إن اللہ یأمرک أن تزوج فاطمة ابنتک من علی۔ ذخائر العقبی ج ۱ ص ۲۹۔

اور حضرت عمر سے روایت ہے کہ ان کے سامنے حضرت علیؑ کا ذکر ہوا تو انہوں نے فرمایا کہ وہ رسولؐ کے داماد تھے اور جبریل نازل ہوئے اور کہا کہ: یا محمد ﷺ وآلہ! اللہ نے آپ کو آپ کی بیٹی حضرت فاطمہ (سلام اللہ علیہا) کا عقد حضرت علی (علیہ السلام) سے کرنے کا حکم دیا ہے۔

ربیعة بن الحارث فقال واللہ ما تصنع هذا إلا نفاسة منك علينا فواللہ لقد نلت صہر رسول اللہ صلی اللہ علیہ وسلم فما نفسناہ علیک صحیح مسلم کتاب الزکاة باب ٹھیریم الزکوة علی رسول اللہ ﷺ وعلی الہ بنو ہاشم و بنو المطلب حضرت علی سے ربیعہ بن حارث نے کہا واللہ! آپ نے جو شرف رسول اللہ ﷺ وآلہ کی دامادی کا پایا ہے تو ہم اس بات کا حسد نہیں رکھتے۔ اردو شرح مسلم نووی جلد سوم ص ۹۳۔

اولاد نبی ﷺ وآلہ کے بارے میں مورخین لکھتے ہیں کہ سوائے حضرت قاسم فرزند رسول کے تمام اولاد بعد اعلان رسالت ہوئی۔

ولاد تین:-

ہند اور زینب کے بارے میں فولدت له هند بن ابی ہالہ و زینب بنت ابی ہالہ سیرت ابن ہشام ج ۲ ص ۱۰۵۸ ہند بن ابی ہالہ، اور زینب بنت ابی ہالہ ہیں۔

کلہم ولدوا بعد النبوة سیرة الحلبیة (عربی) ج ۳ ص ۳۹۲ باب ذکر نبذ من معجزة۔ تمام اولاد نبی ﷺ وآلہ اعلان نبوت کے بعد پیدا ہوئی۔ و عن الزبیر بن بکار۔ قال ولد للنبی القاسم، وهو أكبر ولده ثم زینب، ثم عبد اللہ وکان یقال له الطیب و یقال له الطاهر ولد بعد النبوة و مات صغیراً، أم کلثوم، ثم فاطمة، ثم رقیة۔ مجمع الزوائد ج ۹ ص ۲۱۷۔ الاستیعاب ج ۲ ص ۳۸۰ حالات حضرت خدیجہ؟ تفسیر قرطبی تفسیر سورة الاحزاب آیت ۵۹

ص ۶۱۲؛ البداية والنهاية سنة احدى عشرة ج ۵ ص ۳۰۶۔ اردو جلد ۵ ص ۵۲۸ نفیس اکڈمی۔

زیر بن بکار سے مروی ہے کہ نبی اکرم ﷺ وآلہ کے صاحبزادے قاسم پیدا ہوئے اور بڑے بیٹے تھے، پھر عبد اللہ کی ولادت ہوئی اور انھیں طیب کہا جاتا ہے، اور انہی کو طاہر بھی کہا جاتا ہے وہ نبوت کے بعد پیدا ہوئے اور بچپن ہی میں مر گئے پھر ام کلثوم پھر فاطمہ پھر رقیہ پیدا ہوئیں۔

وكان لرسول الله ﷺ وآله وسل من الولد القاسم و به كان يكنى ولد له قبل أن يبعث ﷺ وآله وسلم، و عبد الله و هو الطيب والطاهر، سمي بذلك لأنه ولد في الاسلام وزينب، و ام كلثوم، و رقية و فاطمة و أمهم خديجة بنت خويلد۔ فمات قام و هو اول ميت من ولده ﷺ وآله وسلم بمكة ثم مات عبد الله فقال عاص انقطع نسله فهو ابتر۔ طبقات ابن سعد (عربی) ج ۳ ص ۷؛ ابن عساکر ج ۳ ص ۱۲۵۔

طبقات ابن سعد حصہ دوم ص ۱۹۷: رسول اللہ ﷺ وآلہ وسلم کی اولاد میں قاسم تھے جن کی وجہ سے آپ کی کنیت ابو القاسم ہوئی۔ بعثت سے پہلے پیدا ہوئے، ایک فرزند عبد اللہ تھے، وہی طیب و طاہر تھے اُن نام یہ اس لئے رکھا گیا کہ آپ اسلام میں (بعثت کے بعد) پیدا ہوئے، اور چار بیٹیاں زینب، ام کلثوم، رقیہ اور فاطمہ (سلام اللہ علیہا) تھیں۔ ابن عباسؓ سے مروی ہے کہ رسول اللہ ﷺ وآلہ وسلم کے ولدا کبر قاسم تھے اُن کے بعد زینب پھر عبد اللہ، ام کلثوم، فاطمہ (علیہا السلام) قاسم کا انتقال ہو گیا۔ آپ کی اولاد میں سے مکہ میں سب سے پہلی میت آپ کی تھی بعد عبد اللہ کا انتقال ہوا تو عاص بن وائل نے کہا تھا کہ نسل منقطع ہو گئی یہ ابتر ہے (بے نام و نشان) ہو گئے۔ اس پر اللہ نہ یہ آیت نازل فرمائی ان شانئک هو الا بتر۔ ابن عساکر ج ۳ ص ۱۲۵

صحیح مسلم ج ۱ ص ۱۳۳ باب في قوله تعالى : وأندر عشيرتك الأقربين؛ قام رسول الله صلى الله عليه وسلم على الصفا فقال يا فاطمة بنت محمد يا صفية بنت عبد المطلب يا بني عبد المطلب لا أملك لكم من الله شيئاً سلوني من مالي ما شئتم دعوت ذوالعشيرة کے باب میں ہے کہ رسول اللہ ﷺ وآلہ نے اعلان کیا کہ اے فاطمہ بنت محمدؓ اور اے صفیہ بنت عبد المطلب اور بنی عبد المطلب کہ تو میرے مال سے جو چاہے مانگ لے پر اللہ کے سامنے میں تیرے کچھ کام نہیں آسکتا۔ اس روایت میں آنحضرت ﷺ وآلہ نے صرف حضرت فاطمہؓ کا ہی نام لیا ہے۔ مسند احمد بن حنبل ج ۲ ص ۳۳۳ اور کئی کتابوں میں مذکور ہے۔

صاحبان بصیرت کے لئے ایک لمحہ فکر: بعثت کے ساتوں (۷) رسول اللہ ﷺ وآلہ وسلم مع خدیجہؓ اور دیگر بنی ہاشم کے شعب ابی طالب میں تین سال تک محصور رہے اور کوئی روایت نہیں ملے گی کہ اس عرصہ میں حضرت خدیجہؓ سے کوئی اولاد ہوئی ہو۔ یعنی جتنی بھی ولادتیں ہوئیں وہ ان سات برسوں کے درمیان ہی ہوئیں۔ کیا یہ ہو سکتا ہے کہ ان سات برسوں میں حضرت خدیجہؓ سے پانچ بچے پیدا ہوئے ہوں اور اُن کی شادی بھی ہو چکی ہو اور اعلان رسالت سے ناراض ہو کر اُن کے شوہروں نے

اُن کو طلاق بھی دی ہو؟۔

كانت ولدت له هند بن أبي هالة فتجوزها رسول الله صلى الله عليه وسلم بعده ولم ينكح عليها امرأة حتى ماتت و  
ربي ابنها هنداً وكان ربيبه و كان يقول أنا أكرم الناس أبا وأما وأخا وأختا أبي رسول الله صلى الله عليه وسلم و أمي  
خديجة وأختي فاطمة و أخي القاسم و ولد لهند ربيب رسول الله صلى الله عليه وسلم ابن سماه هنداً المعارف ابن  
قتيبة ص- ۱۳۳؛ سبل الهدى والرشاد؛ الصالحى الشامى ج ۱ ص ۱۵۹؛ السيرة الحلبية - الحلبي - ج ۱ ص ۲۲۹  
(عربی)؛ فاطمة والمفضلات من النساء - عبد اللطيف البغدادي ص ۶۲ و يقال : إن هند شهد بدرًا مع النبي ( ص )  
وبعدہ لازم علیا امیر المؤمنین ( ع ) حتی قتل شهيدا بين يديه يوم الجمل ؛ ربيع الابرار زمخشري ج ۲ ص ۴۵۷  
سلسلہ ۴۲۔

ابوہالہ کے یہاں ایک لڑکا ہوا اُس کا نام بھی ہند تھا اس طرح یہ ہند ابن ہند تھے، یہ ہند بن ہند کہا کرتے تھے: میں باپ، ماں بھائی  
اور بہن کے لحاظ سے سب زیادہ معزز اور شریف انسان ہوں۔ میرے والد رسول اللہ ﷺ ہیں، اس لئے کہ  
آنحضرت ﷺ نے اس کی والدہ حضرت خدیجہ سے شادی کر لی تھی۔ میری والدہ حضرت خدیجہ ہیں، میرے بھائی قاسم اور  
میری بہن فاطمہ ہیں۔ یہ حضرت علی کے ساتھ جنگ جمل میں شریک ہوئے اور شہید ہو گئے۔ سیرۃ حلبیہ ج ۱ ص ۴۴۴ (اردو)  
ابوہالہ اس بات پر فخر کرتے تھے کہ وہ سب سے مکرم ہیں اُن کے باپ رسول اکرم ہے اور ماں خدیجہ ہیں اور قاسم بھائی ہیں  
اور صرف ایک بہن کا ہی نام لیا وہ سیدہ فاطمہ علیہا السلام ہیں۔ (جس طرح رسول اللہ ﷺ و آلہ بر بنائے ربوبیت باپ ہیں  
اُسی طرح حضرت خدیجہ بر بنائے ربوبیت ماں ہوئیں)۔

تفسیر بیضاوی ج ۳ ص ۹۰ سورہ ہود: ونادی نوح ابنہ کنعان وقرء علی ابنہا وکان ربيبه۔ المحرر الوجيز ابو محمد  
عبدالحق ج ۳ ص ۲۳۱؛ تفسیر حق ج ۵ ص ۲۲۲؛ تفسیر ابو سود ارشاد العقل ج ۳ ص ۳۵۱؛ تفسیر مدارک میں  
ہے کہ وکان ربيبا له؛ فخر الدين رازی تفسیر کبیر ج ۸ ص ۴۱۲ لکھتے ہیں لفظ [يابني] و صرف هذا اللفظ إلى أنه  
رباه۔ اس لئے کہ وہ ربوبیت کی وجہ سے۔

حدثني أبو أسامة الحلبي قال : ، ثنا حجاج بن أبي منيع قال : ، ثنا جدي عن الزهري قال « : رقية بنت رسول الله  
صلى الله عليه وسلم تزوجها عثمان بن عفان في الجاهلية - الكتاب : الكنى والأسماء للدولابي ج 1 ص 71- یعنی رقية  
بنت رسول کا ازدواج عثمان بن عفان سے ان کے اسلام لانے سے قبل ہوا۔ یعنی حضرت عثمان کا جب رقية سے ازدواج ہوا اس  
وقت وہ مسلمان نہیں ہوئے تھے۔ علامہ جلال الدين سيوطی تاريخ خلفاء وتزوج رقيه قبل النبوه۔

رقية کا نکاح حضرت عثمان سے قبل بعثت ہوا تھا۔ چونکہ قبل ہجرت رقية کا ہجرت حبشہ ہوا تھا۔ مگر اس سے قبل کسی کتاب

سے یہ ثابت نہیں کہ رقیہ یا ام کلثوم یا حضرت عثمان رسول کے ساتھ کبھی نماز پڑھی ہو۔ بکثرت اسلام کے نام نہاد خلفاء اور اُن کے ہوا خواہ حتیٰ کہ معاویہ، ویزید تک کے فضائل کتب صحاح میں مندرج ہیں لیکن ان صاحبزادیوں کے فضائل کا کہیں پتا نہیں۔ کئی ایسے واقعات ہیں جہاں رسول اللہ ﷺ و آلہ وسلم کے ساتھ ساتھ صرف حضرت فاطمہ زہرا سلام اللہ علیہا کا ذکر ہے۔

چند مثالیں:-

بکثرت کتب اہلسنت سے یہ ثابت ہے کہ آنحضرت ﷺ و آلہ پیر کے دن مبعوث بہ رسالت ہوئے اور اُسی دن حضرت خدیجہ اور اُم ایمن زوجہ زید بن حارثہ مشرف باسلام ہوئیں اور منگل کے دن بعقیدہ اہلسنت حضرت علیؑ مسلمان ہوئے۔ لیکن رقیہ، زینب و ام کلثوم کے قبول اسلام کی کوئی تاریخ یا کیفیت کسی کتاب میں نہیں ملتی۔ اگر یہ لڑکیاں صلی بنات پیغمبرؐ تو کیا بطن حضرت خدیجہ سے بھی ہوتیں تو اُن کے قبول اسلام کی بھی تاریخ ضرور لکھی ہوتی۔

خانہ کعبہ میں ابو جہل نے جب پیغمبرؐ کے سجدہ صلوٰۃ میں اونٹ کی غلاظت آپ کے پشت پر رکھی اسوقت کوئی ان بیٹیوں میں سے نہیں آیا سوائے حضرت فاطمہؑ۔

جنگ احد میں پیغمبر ﷺ و آلہ وسلم کے جب زخمی ہوئے اور آپ کے قتل کی شہرت ہو گئی تو اس میدان میں حضرت فاطمہ سلام اللہ علیہا پہونچیں اور حضرت علیؑ پانی سپر میں لارہے تھے اور حضرت فاطمہؑ زخم دھوتی تھیں اور خون بند نہیں ہوا تو آپ نے بوریا جلا کر زخموں پر رکھا جب خون بند ہوا۔ اُس وقت کوئی اور صاحبزادی حاضر نہیں تھیں۔